

Baklandi stuðlar løgmanni



Nýggja veljarakannigin hjá Útvarpinum og Dimmalætting var góður lesnaður á landsfundinum hjá Fólkaflokkinum

Mynd: Jens Kristian Vang

Landsfundurin hjá Fólkaflokkinum leygardagin gav løgmanni fullan stuðul í nýggju sjálvstýrisætlanini og rósti honum fyri avbera góðleikaraevni

LANDSFUNDUR
John Johannessen

Dygga álitisvátanin, sum løgmaður fær í seinastu veljarakanningini, hevði stóra ávirkan á landsfundin hjá Fólkaflokkinum leygardagin. Nærum øll, sum tóku orð, vísu á kanningin og róstu løgmanni fyri avbera góðleikaraevni.

Fundarluttakararnir vóru samdir um, at hóast tað var Fólkaflokkurin, sum áðrenn seinasta lögtingsval mælti til, at vit brúktu íslensku loysnina til fullveldi, so er nýggja ætlanin, sum samgongan hevur stungið út í korti, tann fragasta loysnin.

– Eg havi sjálvur allatýna verið sterkur talsmaður fyri íslenska modellinum, men tað hevur í samráðingunum víst seg, at trupulleikarnir at fáa hetta ígjøgnum vóru størri enn væntað, segði Dánjal Pauli Danielsen, fyrrverandi landsstýrismaður fyri Fólkaflokkin.

Hesa fatan høvdu hinir fundarluttakararnir eisini, og fær løgmaður tí fullan

stuðul fyri nýggju ætlanini, hóast fundurin vísti á, at tað er ilt at døma um, hvat liggur í kortunum við nýggju ætlanini, tá einki nágreiniligt enn er komið á pappir.

Millum hjarta og búk

Onkur av luttakarunum á landsfundinum vísti á, at fullveldisætlanin í veruleikanum er eitt stríð millum hjarta og búkin. Víst var á, at summir flokkar hugsa ov nógv við búkinum og tí ikki eru so uppsettir til at stríðast við hjartanum fyri at fáa ábyrgd fyri egnum landi.

Løgmaður tók undir við hesum sjónarmiði, men

vísti samstundis á, at ætlanin má leggjast soleiðis til rættis, at búkurin eisini er við. Tí annars fæst ikki ein breið semja fyri ætlanini millum flokkarnar í Føroyum.

– Vit skulu leggja ætlanina við hjartanum, men vit mugu eisini laga hana soleiðis til, at búkurin ikki heilt verður burtur, segði Anfinn Kallsberg og vísti á, at hann framvegis ætlar sær at arbeiða fram ímóti breiðu semjuni.

Onkur av fundarluttakarunum helt, at Bjarni Djurholm og Óli Breckmann seinastu tíðina høvdu verið heldur illgongtir á sjálvstýrisleið.

Men hesum var fundurin kortini ikki samdur í. Fleiri

vísu á, at hóvliga leiðin hjá teimum báðum hevði eina góðan og móguliga betur móguleika at koma á mál, enn ótolna leiðin hjá Tjóðveldisflokkinum.

Steingrím Niclasen bar hetta saman við, tá hann sum smádrongur í Hvalba plagdi at eygleiða bátarnar, sum fóru út í Litlu Dímun eftir seyði.

– Summir tóktust í mínum barnaeygum at fara stóran umveg, men veruleikin var, at hesir, sum sigldu eftir streyminum, ofta komu í Litlu Dímun fyrr enn teir, sum fóru stytsta vegin, segði Steingrím Niclasen.

Bjarni Djurholm sjálvur vísti í hesum sambandi eisini á røðu sína í sambandi við ólavsøkuruna lógmans. Tá helt hann, at fullveldisætlanin mátti koppast á høvdi, fyri yvirhøvur at koma á mál.

– Og tað er júst hetta, vit við nýggju ætlanini hava gjørt. Har er suverenitetsspurningurin fluttur frá at vera tað fyrsta, ið skal avgreiðast, til at vera til sein-

asta, segði Bjarni Djurholm á landsfundinum.

Einsamallur á skíggjan

Einasta atfinningin, løgmaður fekk á landsfundinum í sambandi við leiklut sín í fullveldisætlanini var, at tað er skeiðt, at hann altíð hevur Høgna Hoydal og Helenu Dam á Neystabø undir liðini á sær sum slengrikjølur til tíðinda-fundimar.

Víst varð á, at løgmaður eigur einsamallur at føra seg fram sum talsmaður fyri sjálvstýrisætlanini og svara spurningum í sambandi við hana. Løgmaður eigur at klára at fylla ein sjónvarpsskíggja einsamallur, var niðurstøðan.



Dánjal Pauli Danielsen, sum fleiri valseið hevur umboðað Fólkaflokkin í Tinganesi, heldur, at føroyingar í størri mun eiga at stríðast við hartanum fyri fullveldinum

Mynd: Jens Kristian Vang



Tvær av teimum fáu kvinnunum á landsfundinum. Katrin Dahl, sum hevur umboðað flokkin í Tórshavnar býráði, í mong ár og Rúna Sivertsen, sum umboðar flokkin á tingi

Mynd: Jens Kr. Vang

Býráðsvalið týsdagin 21. november 2000




Elin Lindenskov, býráðslimur



Tórfinn Smith, býráðslimur

Javnaðarcafé

Leygardagin 10.00 - 15.00
Sunnudagin 10.00 - 18.00
Opið er allan valdagin



Henning Christensen, pleygari



Magni Dalsgaard, arkitektur



Rigmor Dam, lærari



Hans Jákup Hansen, bygdarráðsformaður í Kollafirði



Sakaris Hansen, avgreiðslumaður



Ingrid Jacobsen, fysioterapeutur



Vígdis Johannesen, forkvinna í Havnar Arbeidskvinnufelag



Hans Madsen, bygdarráðslimur í Kollafirði



Meta Palle, sjúkrahjálpari



Hallstein Sigurðsson, samskipari



Hans Jákup Simonsen, lækni



Hendrik Thomsen, postvaktmeistari

Hetta vilja vit:

Umhvørvi
Móttøkan av burturkasti í kommununi skal skipast soleiðis, at tað er lætt og einfalt hjá hvørjum einstakum at skilja sundur sítt burturkast, soleiðis at umhvørvið ikki verður dálkað. Hvørnir eiga at verða settar upp, so borgarin kann mala sítt lívrunna burturkast. Kommunan eigur at seta sær sum mið, at alt virksemi í kommununi fær ein grøn-an roknskap.

Bústaðarpolitikkur
Tað er skyldan hjá kommununi at bjóða leiguíbúðir til fólk, sum av ymiskum orsøkum ikki sjálv hava móguleika at útvega sær bústað. Hesi eru til dømis lesandi, einsamallir uppi-

halदारar, stök, rørslutarnað, pensjónistar, sálarliga veik, heimleys og onnur. Miðvísur bústaðarpolitikkur at verða gjørdur í samstarvi við landsmyndugleikarnar.

Skúlarin
Skúlabygningarnir skulu umbyggjast og endurnýggjast. Karmarnir skulu vera so, at brekað børn hava somu móguleikar í skúlanum, sum hini børnini. Nýggir skúlar skulu byggjast. Vit eiga at seta so mikið av peningi av til skúlar, at teir kunnu fylgja nýggju skúlalógini. Vit skulu eisini hava høli til at hýsa Frítíðarskúlanum. Høli skulu vera at hýsa frítíðarskúlanum.

Mentan
Tórshavnar Kommuna eigur at skapa karmar fyri einum mentanarhúsi, har listafólk av alskyns slag kunnu royna seg og harvið eisini mennast. Tiltøk eiga at verða framd, so øll hava móguleika fyri at menna sínar listarligu gávur. Vit halda, at farast skal undir at skapa Tórsgøtu sum mentanarmiðdepl sum skjótast.

Ungdómsráð
Vit eiga at skipa eitt kommunalt ungdómsráð. Hetta skal virka sum lið millum ungdómin og býráðið í málum, sum viðvíkja teimum ungu. Margarinfabrikkin er eitt gott tiltak fyri ungdómin, sum eigur at verða ment.

Ítróttur
Karmarnir innan ítróttina eru betraðir seinastu árin, hóast nakað enn er eftir á mál. Eitt nú verður neyðugt at útbýggja svimjihøllina. Tí halda vit, at farið eigur at verða undir at fyrireika ein nýggjan 50 metra langan svimjihyl. Vit mugu eisini finna út av, hvar ein rennibreyt skal gerast.

Gøtur og vegir

Gøtu- og vegakervið eigur at verða gjørt soleiðis, at brekað og blind frítt kunnu ferðast í kommununi. Ferðslan kring kommunu skúlar skal skipast, soleiðis at trygt er hjá børnum at ferðast til og frá skúla. Møguleikarnir skulu eisini gerast betur

at koma fram við súkklu í høvuðsstaðnum. Bussleiðin skal hava góð kor og vera væl samskipað.

Brekað
Býráðið eigur tann 3. desember, sum er dagur teirra brekaðu, á hvørjum ári at halda eitt aðalorðaskifti um viðurskifti teirra brekaðu í kommununi. Allir almennir bygningar í býnum skulu vera atkomiligrir hjá øllum.

Vinnulív

Vit skulu gera eina menningardeild í býráðnum, sum saman við viðkomandi stovnum tekur sær av at kanna marknaðarmøguleikar og hjálpir til at marknaðarføra vinnulívið í kommununi. Vit skulu

hava grundøki tøk til leigu, og eisini eiga vit at byggja raðbygningar við hølum, sum vinnulívsspírar kunnu leiga seg inn í.

Barnaansing
Javnaðarflokkurin hevur sum mál at nøtka barnaansingina 100 % í seinasta lagi ár 2003. 100 prosent barnaansing er fortýtt fyri, at vit kunnu hava eina livandi kommunu, har familjurnar trívast og vinnulívið blómur.

Eldrapolitikkur
Kommunan eigur at yvirtaka eldraðkið. Gjörðist eldraðkið kommunalt mál, høvdu vit fleiri móguleikar at útbýggja økið eftir tørvinum hjá borgarunum í kommununi.

Javnaðarflokkurin



Onkur av fundarluttakarunum helt, at Bjarni Djurholm og Óli Breckmann seinastu tíðina hava verið heldur illgongtir á fullveldisleið. Men hesar ákoyringar vóru vísar afur

Mynd: Jens Kristian Vang